

Kimiň ady dakylarka? / ýumoreska

Category: Hekaýalar, Kitapcy, Satiriki hekaýalar

написано kitapcy | 24 январа, 2025

Kimiň ady dakylarka? / ýumoreska KIMIŇ ADY DAKYLARKA?

Bir gün işden gelsem, aýdym-saza kän bir imrinip ýörmeýän aýalym бүтін durky bilen gulaga öwrülipdir-de, oglumyň magnitofonyny zowladyp otyr. Maňa-da ne geldiňmi bar, ne gitdiňmi. Gaýtam «çüş-ş» edip, eliniň hereketi bilen ýuwaş oturmagymy yşarat edýär. «Keýwana bu gün-ä bir döw çalypdyr, hernä, oňuna bolawersin!..» diýip içimi gepletдим-de, bir çetde zöwelip durun.

– Wah, sesiňe döneyin, sakgalyňy görmesem-de, sesiň-ä iki ýüz manada degjek eken.

Agzymy öweldip durşuma, çalaja üsgürindim-de:

– Bä-ä, keýwany, näme toýa-zada taýýarlyk görýäňmi? Bi aýdym-saza... – diýip sakawladym.

– Wah, men nirde boldukam? Bi Sakgal jany öňräl diňlemeli ekenim-ä. Sesi dagysy agynjak iki ýüz manat-da. Wah, şar gara sakgalyňdan aýlanaýyn!

– O nähili sakgal, keýwany?! Näme, sakgal görmediňmi? – diýip, duran ýerimde saňňyl-saňňyl etdim.

Gaharymyň gelenini aňar-da, biraz köşeşer öýtdüm welin, ol-a gaýtam:

– Ynha, gyzyňam şoň sakgaly bolmasa, iş etjek däl diýip, ýer depip otyr – diýip, barha betesine tutdy. – Goňşymyz Aýgözelem görüp gelipdir. Şeýle bir owadan diýýä, ýöne ýüzüne seredip, sygyryp oturybermelimiş. Hallyjemalyň adamsam her gyzyna birini, aýalynda birini getiripdir. Bir kişiligi iki ýüz manatmyş.

Başda depäme gan inen ýaly bolansoň, nämäň nämedigine entegem düşünemokdym. Bir ýerlerde iki ýüz manada sakgal satylýandyr öýtdüm. Aý, şu bazar diýseler, hemme zada garaşybermeli-how. Pul diýip, çar ýana hallan atýanlaryň indi sakgal satyp başlan

bolmagam mümkin.

Birdenem kürtdürüp durdum-da: «Bi, aýal-gyzlara sakgal nämä gerekkä? Baý, şularam... Ýa aýalym meni oýnap otyrmyka?..» diýip oýlandym.

Onýança aýalym:

– Bar, gyzyndan habar al. Duz datman ýatyşy. Şoň sakgaly bolmasa, gapydanam seretmäň diýýä! – diýip, tutdy ýok tükezzibana.

– Kimiň sakgaly? O nähili sakgal? – diýip, azmly gaýtalanymy özümem duýmandyryn.

Aýalymyň welin şol bir bolşy:

– Ine, şu wagşyň sakgaly. Şony alyp bermesek, başga çykalga ýok...

Gaharym ýetjek derejesine ýetipdi:

– Men size sakgaly görkezerin. Özüňem, ýetişen bolsa, gyzyňam çeksin ýoguny şu öýden. Ikiňiz hyşy-wyşy eden bolýadyňyz welin, bir emmajygy bar eken-dä...

Näme samahyllanymy bilemok, ýöne aýalym şol iktarada iki gezek dagy daşary çykyp geldi. Birhaýukdan soň bolsa vyzym eli mataly gapydan girdi. Goňsulardan getiren bolmaga çemeli. Aýalym onuň elindäki parça matany alyp, öňüme oklady.

Şondan soň, tasdanam maşgalamyzyň agzybirligini ýele sowurjak bolan sakgalyň nämedigine düşünip galdym. Asyl, mata bir sakgally bagşynyň ady dakylan bolsa nätjek.

Bet gazanjyň yşkyna düşüp, öz baýlyklaryny artdyrmak ugrunda çar ýana hannas atyp ýören zandyýaman alyp-satarlar her hili nasal çykarjak eken. Gelin-gyzlary oda salmak üçin, olar indiki çykjak mata kimiň adyny dakarlarka?

Guwanç HUDAYÝERDIÝEW.

«Garagum» žurnaly, 1990 ý. Satiriki hekaýalar